

કેંદ્ર પુરસ્કૃત "સપોર્ટ ટુ સ્ટેટ એક્ષેન્શન પ્રોગ્રામ ફોર એક્ષેન્શન રીફોર્મ" સ્કીમના અમલીકરણમાં સુધારો કરવા બાબત

ગુજરાત સરકાર

કૃષિ, ખેડૂત કલ્યાણ અને સહકાર વિભાગ,
ઠરાવ ક્રમાંક: કસપ-૧૦-૨૦૨૧-૧૨૫૬ -ક-૬

સચિવાલય, ગાંધીનગર.

તારીખ: ૧૩/૦૧/૨૦૨૨

વંચાણે લીધા:

(૧) કૃષિ, ખેડૂત કલ્યાણ અને સહકાર વિભાગનો ઠરાવ ક્રમાંક:એટીએમ/૧૦૨૦૧૧/૧૬૯૮/ક-૭,
તા:૦૬/૦૬/૨૦૧૪

(૨) નિયામકશ્રી, આત્મા અને સમેતિની તા:૧૫/૧૧/૨૦૨૧ની સિંગલ ફાઇલ

પ્રસ્તાવના:-

કેંદ્ર પુરસ્કૃત "સપોર્ટ ટુ સ્ટેટ એક્ષેન્શન પ્રોગ્રામ ફોર એક્ષેન્શન રીફોર્મ" સ્કીમ (આત્મા યોજના) હાલમાં ૬૦:૪૦(કેંદ્ર:રાજ્ય) રેશીયોથી વંચાણે લીધા ક્રમાંક(૧) પરના ઠરાવથી ગુજરાત રાજ્યમાં અમલી છે.

આત્માની વર્ષ-૨૦૧૪ની ગાઈડલાઈન મુજબ આસીસ્ટન્ટ ટેકનોલોજી મેનેજર (એ.ટી.એમ.)ના હોદ્દા માટેની લાયકાત ખેતી/બાગાયત/પશુપાલન/ વેટરનરી/ ફીશરીઝ ક્ષેત્રે સ્નાતક/અનુ સ્નાતક છે પરંતુ આ પોસ્ટ પર અને આ પગારમાં ઉપરોક્ત લાયકાતના ઉમેદવાર ઓછા મળતા હોવાથી કેંદ્ર પુરસ્કૃત "સપોર્ટ ટુ સ્ટેટ એક્ષેન્શન પ્રોગ્રામ ફોર એક્ષેન્શન રીફોર્મ" સ્કીમ(આત્મા યોજના)માં એ.ટી.એમ.ની ભરતીમાં ઉક્ત લાયકાત ધરાવતા ઉમેદવાર ન મળે તો બી.આર.એસ./ એમ.આર.એસ./બી.ટેક. એગ્રી/ બી.એસ.સી. ફોરેસ્ટ્રીની ભરતી કરી શકાય છે.

આસીસ્ટન્ટ ટેકનોલોજી મેનેજર (એ.ટી.એમ.)ના હોદ્દા માટે ઉક્ત લાયકાત ધરાવતા ઉમેદવાર ન મળતા હોવાથી અને આત્માના પ્રોજેક્ટમાં કરાર આધારીત નિમણૂક માટે જે મેન પાવર રોકવામાં આવે છે તે પ્રાકૃતિક કૃષિ પદ્ધતિ વિષયના જાણકાર હોય તો પ્રાકૃતિક ખેતીને વધુ વેગવાન બનાવવાની કામગીરી સારી રીતે કરી શકાય તે હેતુથી પ્રાકૃતિક કૃષિના એક વિષય સાથે BRS/MRS/MSWનો અભ્યાસ કરેલ હોય તેવા ઉમેદવારને પસંદગીમાં પ્રાથમિકતા આપવા માટે નિયામકશ્રી, આત્મા અને સમેતિની વંચાણે લીધા ક્રમાંક(૨) પરથી કરેલ દરખાસ્ત સરકારશ્રીની વિચારણા હેઠળ હતી.

ઠરાવ: -

કાળજીપૂર્વકની વિચારણાના અંતે, કેંદ્ર પુરસ્કૃત "સપોર્ટ ટુ સ્ટેટ એક્ષેન્શન પ્રોગ્રામ ફોર એક્ષેન્શન રીફોર્મ" સ્કીમ (આત્મા યોજના)માં આસીસ્ટન્ટ ટેકનોલોજી મેનેજર(એ.ટી.એમ.)ની ભરતીની લાયકાતમાં નીચે મુજબની વિશેષ લાયકાત હોય તેવા ઉમેદવારોને પસંદગીમાં પ્રાથમિકતા આપવાનું આથી ઠરાવવામાં આવે છે.


(૧)પ્રાકૃતિક કૃષિના એક વિષય સાથે BRS (બેચલર ઓફ રૂરલ સ્ટડીઝ) કર્યું હોય.

(૨) BRS (બેચલર ઓફ રૂરલ સ્ટડીઝ) કર્યું હોય અને ત્યાર બાદ MRS (માસ્ટર ઓફ રૂરલ સ્ટડીઝ) કે MSW (માસ્ટર ઓફ સોસીયલ વર્ક) ના અનુ સ્નાતક અભ્યાસ ક્રમમાં પ્રાકૃતિક કૃષિનો વિષય રાખેલ હોય.

વધુમાં, વિભાગના તા:૦૬/૦૬/૨૦૧૪ ઠરાવ ક્રમાંક:એટીએમ/૧૦૨૦૧૧/૧૬૯૮/ક-૭ ની અન્ય શરતો અને બોલીઓ યથાવત રહેશે.

૨. આ ઠરાવ સરખા ક્રમાંકની ફાઇલ પર સરકારશ્રીની તા: ૧૨/૦૧/૨૦૨૨ની નોંધથી મળેલ અનુમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(શિલ્પા એમ.દેસાઈ)
સેક્શન અધિકારી
કૃષિ, ખેડૂત કલ્યાણ અને સહકાર વિભાગ

નકલ સવિનય રવાના:

- માન.મંત્રીશ્રી(કૃષિ)ના અંગત સચિવશ્રી, સ્વર્ણિમ સંકુલ-૧, સચિવાલય,ગાંધીનગર.
- માન. રા.ક.મંત્રીશ્રી(કૃષિ)ના અંગત સચિવશ્રી, સ્વર્ણિમ સંકુલ-૨, સચિવાલય,ગાંધીનગર.
- સચિવશ્રી(કૃષિ)ના રહસ્ય સચિવશ્રી, કૃષિ, ખેડૂત કલ્યાણ અને સહકાર વિભાગ, સચિવાલય,ગાંધીનગર.
- ખેતી નિયામકશ્રી, કૃષિભવન,સેક્ટર-૧૦એ, ગાંધીનગર
- નિયામકશ્રી, સમેતિ અને આત્મા, કૃષિભવન,સેક્ટર-૧૦એ, ગાંધીનગર
- સર્વે પ્રોજેક્ટ ડાયરેક્ટરશ્રી, આત્મા(નિયામકશ્રી, સમેતિ અને આત્મા મારફત)
- ✓ ➤ સેક્શન અધિકારીશ્રી, આઈ.ટી શાખા, કૃષિ,ખેડૂત કલ્યાણ અને સહકાર વિભાગ, સચિવાલય, ગાંધીનગરને ઓનલાઈન અપલોડ કરવા સારૂ
- નાયબ સેક્શન અધિકારી, સિલેક્ટ ફાઇલ.
- સિલેક્ટ ફાઇલ - ૨૦૨૨.